



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 24-04-2024

പ്രധാനവാർത്തകൾ

1. ലോക്സഭാ തിരഞ്ഞെടുപ്പിന്റെ രണ്ടാം ഘട്ട വോട്ടെടുപ്പിന്റെ പരസ്യ പ്രചാരണം ഇന്ന് പൂർത്തിയാകും; 12 സംസ്ഥാനങ്ങളിലേയും ജമ്മു കശ്മീരിലേയും 88 മണ്ഡലങ്ങൾ വെള്ളിയാഴ്ച പോളിംഗ് ബുത്തിലേക്ക്.
2. സംസ്ഥാനത്തും പരസ്യ പ്രചാരണത്തിന് ഇന്ന് കൊട്ടിക്കലാശം; റോഡ്ഷോകളും മണ്ഡലപര്യടനവുമായി സ്ഥാനാർത്ഥികൾ.
3. 3കേന്ദ്ര ആഭ്യന്തരമന്ത്രിയും ബിജെപി നേതാവുമായ അമിത്ഷാ പ്രചാരണത്തിനായി ആലപ്പുഴയിൽ; സംസ്ഥാനത്ത് യുഡിഎഫിന് ശുഭപ്രതീക്ഷയെന്ന് എഐസിസി അധ്യക്ഷൻ. എൽഡിഎഫ് പുതിയ ചരിത്രം എഴുതുമെന്ന് സിപിഐ(എം).
4. ഐഎസ്എല്ലിൽ ഇന്ന് ആദ്യപാദ സെമി ഫൈനലിൽ എഫ്സി ഗോവ മുംബൈ സിറ്റിയെ നേരിടും.
5. ഐപിഎല്ലിൽ ഇന്ന് ഡൽഹി ക്യാപ്പിറ്റൽസ് ഗുജറാത്ത് ടൈറ്റൻസ് പോരാട്ടം.

\$\$\$\$\$\$\$\$\$\$\$\$\$\$\$\$

**ലോക്സഭാ തിരഞ്ഞെടുപ്പ് - ജനറൽ**

ലോക്സഭാ തിരഞ്ഞെടുപ്പിന്റെ രണ്ടാം ഘട്ട വോട്ടെടുപ്പ് വെള്ളിയാഴ്ച. കേരളമടക്കം 12 സംസ്ഥാനങ്ങളിലെയും ജമ്മു കശ്മീരിലേയും 88 മണ്ഡലങ്ങളിലേക്കാണ് വോട്ടെടുപ്പ്. പരസ്യപ്രചാരണം ഇന്ന് വൈകിട്ട് അവസാനിക്കും. നാളെ നിശ്ചയിച്ചുപ്രചാരണത്തിന്റെയും ഒരു ദിനം പിന്നിടുന്നതോടെ 88 മണ്ഡലങ്ങൾ പോളിംഗ് ബുത്തിലേത്തും.

**\$\$\$\$\$\$\$\$\$\$\$\$\$\$\$\$**

**പോളിംഗ് - കേരള**

സംസ്ഥാനത്ത് രാവിലെ ഏഴ് മുതൽ വൈകിട്ട് ആറ് മണി വരെയാണ് വോട്ടെടുപ്പ്. 20 ലോക്സഭാ മണ്ഡലങ്ങളിലായി രണ്ട് കോടി 77 ലക്ഷത്തി 49,159 വോട്ടർമാരാണ് സമ്മതിദാനാവകാശം വിനിയോഗിക്കുക. ഇതിൽ അഞ്ച് ലക്ഷത്തി 34,394 പേർ കന്നി വോട്ടർമാരാണ്. 194 സ്ഥാനാർത്ഥികൾ മത്സരംഗത്തുണ്ട്. സംസ്ഥാനത്ത് ആകെ 25,358 പോളിംഗ് ബുത്തുകളാണ് സജ്ജമാക്കിയിട്ടുള്ളത്. ഇതിൽ 2,776 എണ്ണം മാതൃകാ പോളിംഗ് ബുത്തുകളാണ്. 555 ബുത്തുകൾ സ്ത്രീകൾ മാത്രം നിയന്ത്രിക്കുന്നവയായിരിക്കും. കുടിവെള്ളം, ശൗചാലയം, ഉൾപ്പെടെയുള്ള അടിസ്ഥാന സൗകര്യങ്ങൾ എല്ലാ ബുത്തുകളിലും ഒരുക്കിയിട്ടുണ്ട്. ഇതിനു പുറമെ ഉയർന്ന പകൽ ചൂട് കണക്കിലെടുത്ത് കാത്തിരിപ്പ് കേന്ദ്രങ്ങളും ഇത്തവണയുണ്ടാകും. സ്ത്രീ സൗഹൃദ, ഭിന്നശേഷി സൗഹൃദ ബുത്തുകളും ഹരിത ബുത്തുകളും വോട്ടെടുപ്പിന് സജ്ജമായി കഴിഞ്ഞു. എല്ലാ പോളിംഗ് സ്റ്റേഷനുകളിലും വെബ് കാസ്റ്റിങ് സംവിധാനവും ഒരുക്കിയിട്ടുണ്ട്.

**\$\$\$\$\$\$\$\$\$\$\$\$\$\$\$\$**

**തിരുവനന്തപുരം - തൃശൂർ - ഇലക്ഷൻ (ഇൻട്രോ)**

തലസ്ഥാന നഗരി ഉൾപ്പെടുന്ന തിരുവനന്തപുരം ലോക്സഭാ മണ്ഡലം വാശിയേറിയ പ്രചാരണത്തിനാണ് ഇക്കൂറി വേദിയായത്. മൂന്ന്

---

മുന്നണികളിലെ പ്രബലരായ സ്ഥാനാർത്ഥികൾ വോട്ടുറപ്പിക്കാനുള്ള അവസാനഘട്ട ശ്രമത്തിലാണ്.

വിശദാംശങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രെജു കോലിയക്കോട്..

(വോയ്സ്)

ശക്തമായ ത്രികോണ മത്സരത്തിന് വേദിയൊരുങ്ങുന്ന തൃശ്ശൂരിൽ പ്രചാരണത്തിന്റെ അവസാന മണിക്കൂറുകളിൽ മൂന്നു മുന്നണികളും ആവേശത്തിലാണ്. വോട്ടുറപ്പിക്കാനും അണികൾക്ക് ഊർജ്ജം പകരാനും റോഡ്ഷോ ഉൾപ്പെടെയുള്ള പരിപാടികളുമായി സ്ഥാനാർത്ഥികൾ രാവിലെ തന്നെ രംഗത്തെത്തി. സ്ഥാനാർത്ഥികളുടെ മണ്ഡലപര്യടനവും ഇന്ന് പൂർത്തിയാകും.

വിശദാംശങ്ങളുമായി ആകാശവാണി തൃശൂർ ജില്ലാ പ്രതിനിധി ഭരിതപ്രതാപ്.....

(വോയ്സ്)

\$\$\$\$\$\$\$\$\$\$\$\$\$\$\$\$

### മണ്ഡലങ്ങളിലൂടെ (ഇൻട്രോ)

ഒന്നര മാസം നീണ്ടു നിന്ന പരസ്യ പ്രചാരണം കനത്ത ചൂടും കടന്ന് കലാശകൊട്ടിലേക്ക് കടക്കുമ്പോൾ വിജയ പ്രതീക്ഷയിലാണ് പാലക്കാട് ലോക്സഭാ മണ്ഡലത്തിലെ സ്ഥാനാർത്ഥികൾ.

കൂടുതൽ വിവരങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലിമുത്ത്.....

(വോയ്സ്)

\$\$\$\$\$\$\$\$\$\$\$\$\$\$\$\$

### അമിത്ഷാ

മുതിർന്ന ബിജെപി നേതാവും കേന്ദ്ര മന്ത്രിയുമായ അമിത് ഷാ ഇപ്പോൾ ആലപ്പുഴ പുനപ്ര കാർമൽ കോളേജ് ഗ്രൗണ്ടിൽ നടക്കുന്ന പൊതു യോഗത്തെ അഭിസംബോധന ചെയ്യുകയാണ്. തുടർന്ന് മഹാരാഷ്ട്രയിലേക്ക് പോകുന്ന അദ്ദേഹം, അമരാവതിയിൽ നടക്കുന്ന പൊതുയോഗത്തിലും പങ്കെടുക്കും. വൈകിട്ട് വാരണാസിയിൽ പ്രധാനമന്ത്രി നരേന്ദ്രമോദിയുടെ തെരഞ്ഞെടുപ്പ് ഓഫീസ് ഉദ്ഘാടനവും ശ്രീ അമിത്ഷാ നിർവഹിക്കും.

\$\$\$\$\$\$\$\$\$\$\$\$\$\$\$\$

**മല്ലികാർജ്ജുൻ ഖാർഗെ**

കേരളത്തിൽ 20 സീറ്റിലും യു ഡി എഫ് വിജയിക്കുമെന്ന് എ ഐ സി സി അധ്യക്ഷൻ മല്ലികാർജ്ജുൻ ഖാർഗെ. തിരുവനന്തപുരത്ത് കെ പി സി സി ആസ്ഥാനത്ത് വാർത്താ സമ്മേളനത്തിൽ സംസാരിക്കുകയായിരുന്നു അദ്ദേഹം. ഈ തിരഞ്ഞെടുപ്പിൽ ബി ജെ പി യ്ക്ക് എതിരെ അടിയൊഴുക്ക് ശക്തമാണെന്നും ഖാർഗെ പറഞ്ഞു. തൊഴിലില്ലായ്മയാണ് രാജ്യത്തെ പ്രധാന പ്രശ്നം. തൊഴിലില്ലായ്മക്കെതിരെയെയാണ് കോൺഗ്രസിന്റെ സമരമെന്നും മല്ലികാർജ്ജുൻ ഖാർഗെ പറഞ്ഞു.

\$\$\$\$\$\$\$\$\$\$\$\$\$\$\$\$

**എം.വി.ഗോവിന്ദൻ**

ഈ തിരഞ്ഞെടുപ്പിൽ എൽ ഡി എഫ് പുതു ചരിത്രം രചിക്കുമെന്ന് സി പി ഐ എം സംസ്ഥാന സെക്രട്ടറി എം വി ഗോവിന്ദൻ. തിരുവനന്തപുരത്ത് വാർത്താ സമ്മേളനത്തിൽ സംസാരിക്കുകയായിരുന്നു അദ്ദേഹം. തിരഞ്ഞെടുപ്പ് പ്രചാരണത്തിൽ എല്ലാ വിഭാഗം ജനങ്ങളിലേക്കും ഇറങ്ങി ചെല്ലാൻ എൽ ഡി എഫിന് ആയി. 20 മണ്ഡലങ്ങളിലും വിജയ പ്രതീക്ഷയോടെ പ്രവർത്തിക്കാൻ എൽ ഡി എഫിന് സാധിച്ചു. രാജ്യത്ത് ഏറ്റവും കൂടുതൽ ഇടതു പക്ഷ സ്ഥാനാർത്ഥികൾ വിജയിക്കുന്ന സംസ്ഥാനം കേരളമായിരിക്കും. ഈ തിരഞ്ഞെടുപ്പിൽ ഇടതു പക്ഷത്തിന്റെ ശക്തി വർദ്ധിക്കും. ബി ജെ പി യെ ശക്തമായി എതിർക്കുകയാണ് ഇടതു പക്ഷത്തിന്റെ നിലപാട്.

\$\$\$\$\$\$\$\$\$\$\$\$\$\$\$\$

**വിവിപാറ്റ് - സുപ്രീം കോടതി**

വിവി പാറ്റ് മെമ്പർമാരുടെ പ്രവർത്തനം സംബന്ധിച്ച് സുപ്രീം കോടതി തിരഞ്ഞെടുപ്പ് കമ്മീഷനോട് വ്യക്തത തേടി. ഇന്നുചുയ്ക്ക് രണ്ട് മണിക്ക് ഹാജരായി വിശദീകരണം നൽകാൻ സുപ്രീം കോടതി നിർദ്ദേശം. മൈക്രോ കൺട്രോളർ, കൺട്രോൾ യൂണിറ്റിലാണോ, വിവി പാറ്റിലോ ആണോ ഉള്ളതെന്ന് വിശദീകരിക്കണം. മൈക്രോ കൺട്രോളർ ഒറ്റത്തവണയാണോ പ്രോഗ്രാം ചെയ്യുന്നതുൾപ്പെടെയുള്ള കാര്യങ്ങൾ വിശദീകരിക്കാനും ജസ്റ്റിസുമാരായ സഞ്ജീവ് ഖന്ന, ദിപാകർ ദത്ത എന്നിവരടങ്ങിയ ബഞ്ച് നിർദ്ദേശിച്ചു. വോട്ടെടുപ്പിൽ ഇ.വി.എം വോട്ടുകളും വിവി പാറ്റ് സ്റ്റിപ്പുകൾക്കും

---

100 ശതമാനം ഒത്തുനോക്കണമെന്ന് ആവശ്യപ്പെട്ട് സമർപ്പിച്ച ഹർജിയിലാണ് നടപടി.

\$\$\$\$\$\$\$\$\$\$\$\$\$\$\$\$

**തിരിച്ചറിയിൽ രേഖ**

സമ്മതിദാന അവകാശം വിനിയോഗിക്കുന്നതിലൂടെ രാഷ്ട്രനിർമാണത്തിൽ പങ്കാളികളാകാൻ ലഭിക്കുന്ന അവസരം എല്ലാ വോട്ടർമാരും ഉപയോഗപ്പെടുത്തണമെന്ന് മുഖ്യതിരഞ്ഞെടുപ്പ് ഓഫീസർ. സമ്മതിദാന അവകാശം രേഖപ്പെടുത്താൻ പോളിംഗ് ബുത്തിൽ എത്തുമ്പോൾ കൈയിൽ കരുതേണ്ട തിരിച്ചറിയിൽ രേഖകൾ സംബന്ധിച്ചും കമ്മീഷൻ വ്യക്തമായ നിർദ്ദേശങ്ങൾ നൽകിയിട്ടുണ്ട്.

\$\$\$\$\$\$\$\$\$\$\$\$\$\$\$\$

**ഓഹരി + സ്വർണം**

രാജ്യത്തെ ഓഹരി വിപണികളിൽ നേട്ടം. ബോംബെ ഓഹരി സൂചിക സെൻസെക്സ് 303 പോയിന്റ് ഉയർന്ന് 74,042 ലും ദേശീയ ഓഹരി സൂചിക നിഫ്റ്റി 89 പോയിന്റ് നേട്ടത്തിൽ 22,457 ലും വ്യാപാരം പുരോഗമിക്കുകയാണ്.

സ്വർണ്ണ വിലയിൽ വർധന. പവൻ 360 രൂപ കൂടി 53,280 രൂപയായി. 6,660 രൂപയാണ് ഒരു ഗ്രാം സ്വർണ്ണത്തിന് ഇന്നത്തെ വില.

\$\$\$\$\$\$\$\$\$\$\$\$\$\$\$\$

**ഐഎസ്എൽ**

ഐഎസ്എല്ലിൽ ഇന്ന് ആദ്യപാദ സെമി ഫൈനലിൽ എഫ്സി ഗോവ മുംബൈ സിറ്റിയെ നേരിടും. രാത്രി 7.30ന് ഗോവ ഫത്തോർദ സ്റ്റേഡിയത്തിലാണ് മത്സരം. ഇന്നലെ നടന്ന ആദ്യപാദസെമിയിൽ ഒഡീഷ എഫ് സി മോഹൻ ബഗാനെ ഒന്നിനെതിരെ രണ്ടു ഗോളുകൾക്ക് പരാജയപ്പെടുത്തിയിരുന്നു.

\$\$\$\$\$\$\$\$\$\$\$\$\$\$\$\$

**ഐപിഎൽ**

ഐപിഎല്ലിൽ ഇന്ന് ഡൽഹി ക്യാപിറ്റൽസ് ഗുജറാത്ത് ടൈറ്റൻസിനെ നേരിടും. രാത്രി 7.30-ന് ഡൽഹി അരുൺ ജയില്ലി സ്റ്റേഡിയത്തിലാണ്



---

മത്സരം. പോയിന്റ് പട്ടികയിൽ ഗുജറാത്ത് ടൈറ്റൻസ് ആറാമതും ഡൽഹി ക്യാപ്പിറ്റൽസ് എട്ടാമതുമാണ്. ഇന്നലെ ചെന്നൈ സൂപ്പർ കിങ്ങ്സ് ലഖ്നൗ സൂപ്പർ ജയന്റ്സ് ആറ് വികറ്റിന് പരാജയപ്പെടുത്തിയിരുന്നു.

\$\$\$\$\$\$\$\$\$\$\$\$\$\$\$\$

**പാലക്കാട്- സൂര്യാതപം**

പാലക്കാട് വയോധികൻ സൂര്യാതപമേറ്റ് മരിച്ചു. കുത്തന്നൂർ പനയങ്കടം വീട്ടിൽ ഹരിദാസൻ ആണ് മരിച്ചത്. വീടിന് സമീപം വെയിലത്ത് പൊള്ളലേറ്റ് മരിച്ച നിലയിലാണ് ഇയാളെ കണ്ടെത്തിയത്.

\$\$\$\$\$\$\$\$\$\$\$\$\$\$\$\$

**പഞ്ചായത്തി രാജ് ദിനം**

ഇന്ന് ദേശീയ പഞ്ചായത്തി രാജ് ദിനം. രാജ്യത്ത് പഞ്ചായത്തി രാജ് സംവിധാനം നിലവിൽ വന്നതിന്റെ ബഹുമാനാർത്ഥമാണ് ദിനാചരണം. 1993-ലാണ് ഭരണഘടനയിലെ 73-ാം അനുച്ഛേദ പ്രകാരം ഈ സംവിധാനം നിലവിൽ വന്നത്.

\$\$\$\$\$\$\$\$\$\$\$\$\$\$\$\$

\$\$\$\$\$\$\$\$\$\$\$\$\$\$\$\$

\$\$\$\$\$\$\$\$\$\$\$\$\$\$\$\$